

بادشاہ خان شہید کے بھتیجے گل خان سے الطاف حسین کا ٹیلی فون پر اظہار تعزیت
 بادشاہ خان کی قربانیاں حق پرستی کے قافلے کیلئے ہمیشہ مشعل راہ رہیں گی، الطاف حسین
 بادشاہ خان نے اپنی جان دیکر ثابت کر دیا کہ پختون اپنی جان دے سکتا ہے مگر ظرف و ضمیر کا سودا نہیں کر سکتا
 ہمیں خوشی ہے کہ حق پرستی کی جدوجہد میں ہمارے خاندان کا لہو بھی شامل ہے، گل خان

لندن۔۔۔ 15، جنوری 2011ء

متحدہ قومی مومنٹ کے قائد جناب الطاف حسین نے متحدہ آرگنائزنگ کمیٹی کے رکن سید بادشاہ خان کے بہانہ قتل کی سخت ترین الفاظ میں مذمت کی اور ٹیلی فون کر کے ان کے بھتیجے گل خان سے تعزیت کا اظہار کیا۔ جناب الطاف حسین نے گل خان سے دلی تعزیت و ہمدردی کا اظہار کرتے ہوئے کہا کہ سید بادشاہ خان تحریک کے مخلص، بہادر اور ثابت قدم ساتھی تھے جنہوں نے نہ صرف حق پرستی کی جدوجہد میں شمولیت اختیار کی بلکہ راہ حق میں انگنت مسائل و مشکلات کا بھی سامنا کیا۔ کٹھن اور کڑے حالات میں بھی ڈرے نہیں اور ہمت و جرات سے تحریکی جدوجہد کرتے رہے۔ انہوں نے کہا کہ بادشاہ خان حق پرستی کی جدوجہد میں اپنی جان کا نذرانہ دیکر ثابت کر دیا کہ پختون نظریہ کیلئے اپنی جان قربان کر سکتا ہے لیکن اپنے ظرف اور ضمیر کا سودا نہیں کرتا۔ انہوں نے کہا کہ تحریک کے مخلص اور بہادر ساتھی کی شہادت کا خلاء پورا نہیں ہو سکتا لیکن حق پرستی کی جدوجہد میں اپنی جان کا نذرانہ دینے والے شہید ہوتے ہیں اور شہید ہمیشہ زندہ رہتے ہیں۔ بادشاہ خان جسمانی طور پر ہم سے دور چلے گئے لیکن ان کی قربانیاں حق پرستی کے قافلے کیلئے ہمیشہ مشعل راہ رہیں گی۔ انہوں نے کہا کہ بادشاہ خان کا لہو ہرگز رائیگاں نہیں جائے گا اور شہداء کے مقدس لہو سے ملک میں عوامی انقلاب ضرور آئے گا۔ جناب الطاف حسین نے سوگوار لواحقین کو دلاسا دیتے ہوئے کہا کہ وہ خود کو ہرگز تہانہ سمجھیں، پوری تحریک آپ کے ساتھ ہے اور مجھ سمیت ایم کیو ایم کا ایک ایک کارکن آپ کے غم میں برابر کا شریک ہے۔ جناب الطاف حسین نے دعا کی کہ اللہ تعالیٰ بادشاہ خان شہید کو اپنی جوار رحمت میں اعلیٰ مقام عطا فرمائے، انہیں جنت الفردوس میں جگہ دے اور سوگوار لواحقین کو یہ صدمہ برداشت کرنے کا حوصلہ دے۔ شہید کے بھتیجے گل خان نے جناب الطاف حسین سے گفتگو کرتے ہوئے کہا کہ ہمارے بچا آپ سے بے انتہا عقیدت و محبت رکھتے تھے اور دن رات حق پرستی کی جدوجہد میں مصروف رہتے تھے۔ ہمیں خوشی ہے کہ حق پرستی کی جدوجہد میں ہمارے خاندان کا لہو بھی شامل ہے۔ انشاء اللہ تحریک کو ضرورت پڑی تو ہمارا لہو بھی حاضر ہے اور ہم آپ کے فکر و فلسفہ ملک و قوم کیلئے کسی بھی قربانی سے گریز نہیں کریں گے۔

سید بادشاہ خان کے قتل میں ملوث عناصر ملک اور انقلاب دشمن قوتوں کے آلہ کار ہیں، الطاف حسین
 سازش عناصر مختلف قومیتوں کے افراد کی ایم کیو ایم میں شمولیت سے خوفزدہ ہیں اور معصوم لوگوں کے خون سے ہولی کھیل رہے ہیں
 ایم کیو ایم کے مرکز نائن زیرو پر رابطہ کمیٹی کے اراکین سے ٹیلی فونک گفتگو

لندن۔۔۔ 15 جنوری 2011ء

متحدہ قومی مومنٹ کے قائد جناب الطاف نے ایم کیو ایم کے عہدیدار اور سائٹ ٹاؤن کے سابق حق پرست نائب ٹاؤن ناظم سید بادشاہ خان کے مسلح دہشت گردوں کی فائرنگ سے شہادت کی سخت ترین الفاظ میں مذمت کی ہے اور کہا کہ ایم کیو ایم میں شامل ہونے والے مختلف قومیتوں سے تعلق رکھنے والے افراد کے خون سے ہولی کھیلی جا رہی ہے۔ یہ بات انہوں نے سید بادشاہ خان کی شہادت کی اطلاع ملنے کے بعد ہفتے کے روز ایم کیو ایم کے مرکز نائن زیرو پر ایم کیو ایم کی رابطہ کمیٹی اراکین سے ٹیلی فونک گفتگو کرتے ہوئے کہی۔ جناب الطاف حسین نے کہا کہ ایم کیو ایم میں مختلف قومیتوں سمیت پختون عوام کافی بڑی تعداد میں شامل ہیں۔ انہوں نے کہا کہ جو عناصر سید بادشاہ خان کی شہادت میں ملوث ہیں وہ ملک اور قوم کے کھلے دشمن ہیں اور مظلوم قومیتوں کو ایم کیو ایم کی حق پرستانہ جدوجہد سے بعض رکھنے کیلئے قتل و غارتگری کے حربے استعمال کر رہے ہیں، معصوم لوگوں کے خون سے ہولی کھیل رہے ہیں اور یہ عناصر ملک دشمن اور انقلاب دشمن کے آلہ کار ہیں۔ جناب الطاف حسین نے سید بادشاہ خان کی شہادت پر اہلخانہ سمیت تمام سوگوار لواحقین سے دلی تعزیت و ہمدردی کا اظہار کیا اور ان کی مغفرت کیلئے دعا کی۔ جناب الطاف حسین نے صدر مملکت آصف علی زرداری، وزیراعظم پاکستان سید یوسف رضا گیلانی، وفاقی وزیر داخلہ رحمان ملک، وزیراعلیٰ سندھ سید قائم علی شاہ سے مطالبہ کیا ہے کہ سید بادشاہ خان شہید کی مسلح دہشتگردوں کے ہاتھوں بہانہ قتل کا سختی سے نوٹس لیا جائے اور سفاک دہشتگردوں کو فی الفور گرفتار کر کے عبرتناک سزا دی جائے۔

نوجوان، انتہائی محنتی اور باحوصلہ صحافی ولی خان بابر شہید کے قاتلوں کی عدم گرفتاری پر ایم کیو ایم کے قائد الطاف حسین کا اظہار افسوس
 ولی خان بابر شہید کے قاتلوں کا تعلق کسی بھی گروہ یا کسی بھی جماعت سے ہو، خواہ ان کا تعلق ایم کیو ایم ہی سے کیوں نہ ہو،
 ان کا عوامی عدالت میں مقدمہ چلا کر عبرتناک سزا دی جائے۔ الطاف حسین

ولی خان بابر شہید کے قتل کی غیر جانبدارانہ تحقیقات ایماندار افسران سے کرائی جائے جو سیاسی و مذہبی وابستگی سے بالاتر ہو کر اس واقعہ کی تحقیقات کریں
 ولی خان بابر کا قتل ایماندارانہ اور جراتمندانہ صحافت کرنے والی صحافی برادری کو پیشہ وارانہ فرائض کی ادائیگی سے روکنے کی کوشش ہے
 صحافی برادری خاص طور پر ہنگامی صورتحال میں رپورٹنگ کرنے والے لیکسٹرانک اور پرنٹ میڈیا کے
 صحافیوں اور کیمرہ مینوں کی حفاظت کیلئے خصوصی انتظامات کئے جائیں

ولی خان بابر شہید کے ایصالِ ثواب کیلئے انٹرنیشنل سیکریٹریٹ لندن میں فاتحہ خوانی، ولی بابر شہید کو خراج عقیدت پیش کیا گیا
 لندن۔۔۔ 15 جنوری 2011ء

متحدہ قومی موومنٹ کے قائد جناب الطاف حسین نے جیونیوز کے ممتاز نوجوان، انتہائی محنتی اور باحوصلہ صحافی ولی خان بابر کے سفاکانہ قتل کی شدید مذمت کرتے ہوئے اس امر پر
 گہری تشویش کا اظہار کیا ہے کہ ابھی تک ولی خان بابر شہید کے درندہ صفت قاتل گرفتار نہیں ہوئے ہیں۔ اپنے بیان میں جناب الطاف حسین نے کہا کہ ولی خان بابر کا قتل آزادی
 صحافت پر کھلا حملہ اور ایماندارانہ اور جراتمندانہ صحافت کرنے والی صحافی برادری کو اپنے پیشہ وارانہ فرائض کی ادائیگی سے روکنے کی کوشش ہے جس کی جتنی بھی مذمت کی جائے کم ہے
 ۔ جناب الطاف حسین نے صدر آصف زرداری، وزیراعظم یوسف رضا گیلانی، وفاقی وزیر داخلہ رحمن ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے
 مطالبہ کیا کہ ولی خان بابر شہید کے قتل کی غیر جانبدارانہ تحقیقات ایماندار افسران سے کرائی جائے جو سیاسی و مذہبی، لسانی و ثقافتی وابستگی سے بالاتر ہو کر اس واقعہ کی تحقیقات
 کریں اور قاتلوں کا تعلق کسی بھی گروہ یا کسی بھی جماعت سے ہو، خواہ ان کا تعلق ایم کیو ایم ہی سے کیوں نہ ہو، ان کا عوامی عدالت میں مقدمہ چلا کر عبرتناک سزا دی جائے اور صحافی
 برادری خاص طور پر ہنگامی صورتحال میں رپورٹنگ کرنے والے لیکسٹرانک اور پرنٹ میڈیا کے صحافیوں اور کیمرہ مینوں کی حفاظت کیلئے خصوصی انتظامات کئے جائیں۔ دریں اثناء
 ولی خان بابر شہید کے ایصالِ ثواب کیلئے انٹرنیشنل سیکریٹریٹ لندن میں فاتحہ خوانی بھی کی گئی اور انہیں خراج عقیدت پیش کیا گیا۔

حق پرست سابق نائب ناظم سائٹ ٹاؤن سید بادشاہ خان کو مسلح دہشت گردوں نے فائرنگ کر کے شہید کر دیا

سید بادشاہ خان کو چار گولیاں لگیں اور وہ موقع پر ہی شہید ہو گئے

اطلاع ملتے ہی ایم کیو ایم کی رابطہ کمیٹی کے ارکان حق پرست نمائندگان، ذمہ داران و کارکنان عباسی شہید اسپتال پہنچ گئے

کراچی۔۔۔ 15 جنوری 2011ء

ایم کیو ایم کے شعبہ متحدہ آرگنائزنگ کمیٹی کراچی کے عہدیدار اور سائٹ ٹاؤن کے حق پرست سابق ٹاؤن نائب ناظم سید بادشاہ خان کو نامعلوم مسلح دہشت گردوں نے فائرنگ
 کر کے شہید کر دیا ہے (ان اللہ و نالہ راجعون)۔ تفصیلات کے مطابق سید بادشاہ خان ہفتے کی صبح اپنی گاڑی میں سوار ہو رہے تھے کہ گلی کے کونے پر پہلے سے گھات لگائے دو نامعلوم
 مسلح دہشت گردوں نے اندھا دھند فائرنگ کر دی سید بادشاہ خان کے سینے میں چار گولیاں لگیں اور وہ موقع پر ہی شہید ہو گئے۔ ان کی عمر 55 سال تھی اور وہ شادی شدہ تھے
 ، شہید کی پسماندگان میں بیوہ، تین بیٹے اور تین بیٹیاں شامل ہیں۔ سید بادشاہ خان 2005ء کے بلدیاتی انتخابات میں سائٹ ٹاؤن سے حق پرست بینل سے نائب ٹاؤن ناظم منتخب
 ہوئے تھے۔ انہوں نے اپنی سیاسی زندگی کا آغاز ایم کیو ایم کے شعبہ چٹخون پنجابی آرگنائزنگ کمیٹی سے کیا تھا وہ ایم کیو ایم کے قائد جناب الطاف حسین سے والہانہ عقیدت و محبت
 کرتے تھے اور تنظیمی کاموں میں بڑھ چڑھ کر حصہ لیتے تھے۔ دریں اثناء سید بادشاہ خان کی شہادت کی اطلاع ملتے ہی متحدہ قومی موومنٹ کی رابطہ کمیٹی کے اراکین ڈاکٹر نصرت، سید
 شاکر علی، گلفر از خان خٹک، یوسف شاہوانی، اور حق پرست رکن سندھ اسمبلی ریحان ظفر اور ایم کیو ایم کے دیگر ذمہ داران و کارکنان بڑی تعداد میں عباسی شہید اسپتال پہنچ گئے۔
 اس موقع پر انتہائی رقت آمیز مناظر دیکھنے میں آئے کارکنان شدید غم سے ٹڈھال تھے اور پھوٹ پھوٹ کر رو رہے تھے جب کہ شہید سید بادشاہ خان کے اہل خانہ شدت غم سے
 ٹڈھال تھے اور ان پر مسلسل غشی کے دورے پڑ رہے تھے، جنہیں ایم کیو ایم کی رابطہ کمیٹی اور حق پرست ارکان اسمبلی دلاسا دیتے رہے، اس موقع پر رابطہ کمیٹی نے کارکنان و عوام کو صبر
 کی تلقین۔

حق اور سچ کی راہ میں جان کی قربانیاں تک دینی پڑتی ہے، گلفر از خان خٹک

سید بادشاہ خان کی المناک شہادت حق پرست پختونوں کو خوفزدہ کرنے کی کوشش ہے جو کسی صورت میں بھی کامیاب نہیں ہوگی

خورشید بیگم میموریل ہال عزیز آباد میں ہنگامی پریس کانفرنس سے خطاب

کراچی۔۔ (اسٹاف رپورٹر)

متحدہ قومی موومنٹ کی رابطہ کمیٹی کے رکن گلفر از خان نے کہا ہے کہ حق پرست سابق نائب ٹاؤن ناظم سائٹ ٹاؤن سید بادشاہ خان کی المناک شہادت دہشت گردوں کی جانب سے متحدہ قومی موومنٹ میں شامل حق پرست پختونوں کو خوفزدہ کرنے کی کوشش ہے جو کسی صورت میں بھی کامیاب نہیں ہوگی۔ سید بادشاہ خان کی شہادت کراچی کا امن تباہ کرنے کی بھی سوچھی سمجھی سازش ہے ایم کیو ایم کے کارکنان کو دہشت گردی کا نشانہ بنانے والے پاکستان اور اس کے عوام کے کھلے دشمن ہیں۔ یہ بات انہوں نے ہفتے کی شام خورشید بیگم میموریل ہال عزیز آباد میں دیگر ارکان رابطہ کمیٹی جاوید کاظمی، اشفاق منگی اور سید شاکر علی کے ہمراہ ایک پریس کانفرنس سے خطاب کرتے ہوئے کہی۔ ایک سوال کے جواب میں انہوں نے کہا کہ دہشت گردوں اور ایم کیو ایم کے کارکنوں کے قاتلوں کے بے نقاب ہو چکے ہیں اب مقتدر اور قانون نافذ کرنے والے اداروں کا کام ہے کہ وہ ان کو انصاف کے کٹہرے میں لائیں یہی ایک ایسا طریقہ ہے جس سے دہشت گردی کا سدباب کیا جاسکتا ہے۔ انہوں نے کہا کہ حق اور سچ کی راہ میں جان کی قربانیاں تک دینی پڑتی ہے اگر مجھے بھی اس راہ میں جان کی قربانی دینی پڑی تو یہ میری خوش قسمتی ہوگی، جو لوگ پختون ہونے اور ایم کیو ایم میں شامل رہنے کی وجہ سے ہمیں طعنوں کا نشانہ بناتے ہیں ہم واضح کرتے ہیں کہ جدوجہد اس امر کا نام ہے، جدوجہد میں طعنہ بھی سننے اور زندگی تک سے ہاتھ دھونے پڑتے ہیں، میری طرح ہزاروں پختون ایم کیو ایم سے وابستہ ہیں اور الطاف حسین ان کے واحد رہنماء ہیں۔ اشفاق منگی نے ایک سوال کے جواب میں کہا کہ وفاقی وزیر داخلہ رحمان ملک آج شہر میں ہیں وہ نائن زیرو پرتشرف لائے تھے اور اس پریس کانفرنس کے ذریعے بھی ہم مطالبہ کر رہے ہیں کہ شہر کا امن خراب کرنے کی کسی کو اجازت نہیں دی جائے گی الطاف حسین کے کارکنان قربانیاں دے رہے ہیں، سب کو پتہ ہے شہر کا امن کون خراب کر رہا ہے، دہشت گرد بعض آجائیں۔ انہوں نے کہا کہ آج دوپہر تقریباً 12 بجے 55 سالہ سید بادشاہ خان ولد سید معمور سعید خان اپنی رہائش گاہ واقع فرید کالونی اورنگی ٹاؤن سے گاڑی میں بیٹھ کر جا رہے تھے کہ اچانک پیدل آنے والے تین مسلح دہشت گردوں نے انہیں فائرنگ کا نشانہ بنایا اور وہ موقع پر ہی شہید ہو گئے۔ (انا للہ وانا الہ راجعون)۔ اسی طرح مسلح دہشت گردوں نے لیکا اسپتال کے قریب فائرنگ کر کے اردو بولنے والے دو افراد 60 سالہ غلام محمد ولد محمد اجمیری اور ان کے صاحبزادے محمد عامر ولد غلام محمد کوشید زخمی کر دیا جن کی حالت تشویشناک بتائی جاتی ہے۔ انہوں نے کہا کہ پاکستان کی تمام قومیتوں، نسلی ولسانی اکائیوں، تمام مکاتب فکر اور مختلف مذاہب سے تعلق رکھنے والے افراد ایم کیو ایم میں شامل ہیں اور ایم کیو ایم کے پرچم تلے اپنے حقوق کی جدوجہد میں مصروف ہیں۔ سید بادشاہ خان، ایم کیو ایم کے پشتوا سپیکنگ کارکن تھے جو تمام تر کٹھن، کڑے اور مشکل حالات اور دہشت گردوں کی دھمکیوں کے باوجود ثابت قدمی سے حق پرستی کی جدوجہد کرتے رہے اور پختونوں سمیت دیگر قومیتوں سے تعلق رکھنے والے عوام میں قائد تحریک جناب الطاف حسین کا پیغام پھیلانے میں دن رات مصروف تھے۔ ماضی میں انہوں نے ایم کیو ایم کی پختون پنجابی آرگنائزنگ کمیٹی کے رکن کی حیثیت سے تنظیمی فرائض انجام دیئے۔ سابقہ سٹی گورنمنٹ میں وہ سائٹ ٹاؤن کے حق پرست نائب ٹاؤن ناظم کی حیثیت سے سائٹ ٹاؤن کے عوام کی خدمت کرتے رہے اور ان دنوں وہ متحدہ آرگنائزنگ کمیٹی کراچی کے رکن کی حیثیت سے تنظیمی خدمات انجام دے رہے تھے۔ حق پرستی کی اس جدوجہد میں انہیں طعنے اور جھوٹے الزامات کا سامنا کرنا پڑا اور دہشت گردوں کی جانب سے حق پرستی کی جدوجہد کی پاداش میں سنگین نتائج کی دھمکیاں بھی دی گئیں لیکن انہوں نے قائد تحریک جناب الطاف حسین کا ساتھ چھوڑنا کسی بھی قیمت پر گوارا نہ کیا اور حق پرستی کی اس جدوجہد میں انہوں نے جام شہادت نوش کر لیا۔ سید بادشاہ خان کی شہادت سے ہم اپنے ایک بہادر، نڈر، پر عزم، مخلص، جا شاعر اور ثابت قدم ساتھی سے محروم ہو گئے ہیں، یہ ہمارے لئے ایک بڑے سانحہ کی حیثیت رکھتا ہے جس پر ہم سب کے دل بہت دکھی ہیں۔ اس قتل کے ذریعے ایم کیو ایم میں شامل حق پرست پختونوں کو خوفزدہ کرنے کی بھی کوشش ہے۔ گلفر از خان خٹک نے کہا کہ گزشتہ دو روز سے کراچی میں بے گناہ شہریوں کے خون سے ہولی کھلی جا رہی ہے۔ مسلح دہشت گردوں کی جانب سے اورنگی ٹاؤن، بنارس، کٹی پہاڑی، قصبہ کالونی اور راجسٹی کے علاقے میں چن چن کر اردو بولنے والے افراد کو شناخت کرنے کے بعد فائرنگ کر کے شہید و زخمی کیا جاتا رہا لیکن اب سفاک قاتلوں سے متحدہ قومی موومنٹ کے دیگر قومیتوں سے تعلق رکھنے والے افراد بھی غیر محفوظ ہیں۔ مسلح دہشت گردوں کے ہاتھوں سید بادشاہ خان کی شہادت کراچی کا امن تباہ کرنے کی سازش ہی نہیں بلکہ ایم کیو ایم کے خلاف گھناؤنی سازشوں کا تسلسل ہے اور جو عناصر اپنے گھناؤنے عزائم کی تکمیل کیلئے بے گناہ شہریوں بالخصوص ایم کیو ایم کے کارکنان اور ہمدردوں کو دہشت گردی کا نشانہ بنا رہے ہیں وہ پاکستان اور اس کے عوام کے کھلے دشمن ہیں۔ انہوں نے کہا کہ اس حقیقت سے بھی سب بخوبی واقف ہیں کہ ایم کیو ایم، پاکستان کی واحد سیاسی جماعت ہے جو مذہبی انتہاء پسندی اور مذہبی جنونیت کے خلاف عوام میں شعوری بیداری پھیلا رہی ہے تاکہ ملک میں مذہبی انتہاء پسندی، فرقہ وارانہ ہم آہنگی اور مختلف عقائد کے ماننے

والوں کے درمیان ضبط و برداشت، نخل اور ایک دوسرے کے احترام کی فضاء پروان چڑھے۔ مذہبی انتہاء پسندی کے خلاف جس طرح قائد تحریک جناب الطاف حسین نے ڈٹ کر آواز بلند کی ہے اس طرح کسی بھی جماعت کے رہنماء نے آواز نہیں اٹھائی۔ اس کے ساتھ ساتھ ایم کیو ایم ملک سے فرسودہ جاگیر دارانہ نظام، کرپشن اور موروثی سیاست کے خاتمہ کیلئے قائد تحریک جناب الطاف حسین کی قیادت میں غریب و متوسط طبقہ کے عوام کو میدان عمل میں لانے اور عوامی انقلاب کی جدوجہد کر رہی ہے۔ ایم کیو ایم کے حق پرستانہ پیغام سے متاثر ہو کر ملک بھر میں تمام قومیتوں سے تعلق رکھنے والے افراد جوق در جوق ایم کیو ایم میں شمولیت اختیار کر رہے ہیں اور ملک میں عوامی انقلاب کی لہر تیزی سے پھیل رہی ہے جس سے خوفزدہ ہو کر بعض عناصر مذہبی انتہاء پسندی اور فرسودہ جاگیر دارانہ نظام کے خلاف عوامی انقلاب کی حق پرستانہ جدوجہد کو سبوتاژ کرنے کیلئے اوجھے، تھکنڈوں پر اتر آئے ہیں۔ اندرون سندھ بھٹ شاہ میں سندھی بولنے والے عوام کے تاریخی جلسہ عام کے انعقاد کے بعد ایم کیو ایم کے ذمہ داران و کارکنان تحریک کے پیغام کو مزید آگے بڑھانے کیلئے کراچی میں پنجابی، پختون، بلوچی، سندھی، سرائیکی، کشمیری، ہزاروال، گلگتی اور دیگر قومیتوں سے تعلق رکھنے والے کارکنان کے جلسہ عام کی تیاریوں میں مصروف ہیں تاکہ دنیا کو یہ باور کرایا جاسکے کہ ایم کیو ایم کسی ایک قومیت کی جماعت نہیں بلکہ اس میں تمام نسلی، لسانی اور ثقافتی اکائیوں سے تعلق رکھنے والے افراد شامل ہیں اور وہ قائد تحریک جناب الطاف حسین کی قیادت میں متحد ہیں اور عوامی انقلاب کیلئے عملی جدوجہد کر رہے ہیں۔ ہم سمجھتے ہیں کہ کراچی میں اردو بولنے والوں کے اب پشتو بولنے والے سینئر اور پر عزم کارکن سید بادشاہ خان کے ہیمنہ قتل کا واقعہ عوامی انقلاب کا راستہ روکنے اور ایم کیو ایم کی جدوجہد کو سبوتاژ کرنے کی سازش کا حصہ ہے۔ اسی سازش کے تحت شہر میں لسانی فساد کی آگ بھڑکائی جا رہی ہے اور عوام کو آپس میں لڑانے کی گھناؤنی کوشش کی جا رہی ہے تاکہ ایم کیو ایم کو عوامی انقلاب کی جدوجہد سے باز رکھا جاسکے اور جو عناصر یہ گھناؤنی کوشش کر رہے ہیں وہ عوامی انقلاب کے کھلے دشمن ہیں۔ انہوں نے ہم اپنے معصوم و بے گناہ کارکنوں اور ہمدردوں کے جنازے اٹھانے کے باوجود ملک میں امن و استحکام کی خاطر صبر و برداشت سے کام لے رہے ہیں اور اپنے کارکنان و عوام کو بھی پر امن رہنے اور صبر و برداشت سے کام لینے کی اپیلیں کر رہے ہیں۔ قائد تحریک الطاف حسین نے کل بھی کراچی میں آباد تمام نسلی، لسانی اور ثقافتی اکائیوں سے پر امن رہنے اور متحد ہو کر تمام سازشوں کو ناکام بنانے کی اپیل کی تھی۔ آج ہم ایک بار پھر شہر میں آباد تمام نسلی، لسانی اور ثقافتی اکائیوں سے تعلق رکھنے والے عوام سے پر ذرا پیل کرتے ہیں کہ وہ پر امن رہیں، صبر و برداشت سے کام لیں، کسی بھی قیمت پر امن پسندی کا دامن ہاتھ سے نہ چھوڑیں اور اپنے صبر سے ان تمام عناصر کو ناکام بنا دیں جو عوام کو آپس میں لڑانا چاہتے ہیں۔ ہم جمہوریت، انسانیت اور اعتدال پسندی پر یقین رکھنے والی تمام جماعتوں سے اپیل کرتے ہیں کہ وہ کراچی کا امن تباہ کرنے کی گھناؤنی سازش کو سمجھیں اور شہر میں بے گناہ شہریوں کی جان و مال کے تحفظ کیلئے اپنا کردار ادا کریں تاکہ کراچی کا امن غارت کر کے قومی سلامتی کو غیر مستحکم کرنے کی سازشوں کو ناکام بنایا جاسکے۔ ہم صدر آصف علی زرداری، وزیراعظم سید یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیراعلیٰ سندھ سید قائم علی شاہ سے پر زور مطالبہ کرتے ہیں کہ ایم کیو ایم کے سینئر کارکن اور سابق ناؤن نائب ناظم سید بادشاہ خان سمیت تمام بے گناہ شہریوں کے قاتلوں کو گرفتار کر کے عبرتناک سزا دی جائے، شہریوں کی جان و مال کے تحفظ کیلئے ٹھوس اور عملی اقدامات کئے جائیں اور کراچی کا امن تباہ کرنے کی سازشوں کو ناکام بنانے کیلئے مثبت اور عملی اقدامات کئے جائیں۔

سابق حق پرست نائب ناظم بادشاہ خان کو ہزاروں آہوں اور سسکیوں درمیان سپرد خاک کر دیا گیا

نماز جناز میں ایم کیو ایم کی رابطہ کمیٹی کے اراکین، حق پرست صوبائی وزراء، سابق حق پرست ناظمین و نائب ناظمین اور دیگر کی شرکت

کراچی۔۔۔ 15 جنوری 2011ء

ایم کیو ایم متحدہ آرگنائزنگ کمیٹی کے رکن اور سائٹ ناؤن کے سابق حق پرست نائب ناظم بادشاہ خان کو فرید کالونی قبرستان میں ہزاروں آہوں اور سسکیوں کے درمیان سپرد خاک کر دیا گیا جبکہ شہید کی نماز جنازہ بعد نماز عصر گلشن غازی بلدیہ ناؤن نزد 100 کواٹر کے ایم سی گراؤنڈ میں ادا کی گئی۔ نماز جنازہ تدفین میں ایم کیو ایم کی رابطہ کمیٹی کے ارکان سلیم تاجک، توصیف خانزادہ، حق پرست صوبائی وزراء عبدالحسب، شیخ افضل (خالد عمر) وزیراعلیٰ سندھ کے معاون خصوصی غلام حیدر راہو، ایم کیو ایم متحدہ آرگنائزنگ کمیٹی کے انچارج و اراکین، کراچی تنظیمی کمیٹی کے اراکین، نائن زیرو پر خدمات انجام دینے والے مختلف شعبوں کے ارکان کے علاوہ سابق حق پرست ناظمین و نائب ناظمین، کونسلرز یوسی ناظم و نائب ناظمین اور علاقائی سیکرٹری پونٹ کمیٹی کے ذمہ داران و کارکنان، ہمدرد عوام سمیت شہید کے عزیز واقارب نے شرکت کی۔

نامعلوم دہشت گردوں کی فائرنگ سے زخمی ہونے ایم کیو ایم حیدرآباد ایچ کے سیکرٹری

عاصم عباس زیدی زخموں کی تاب نالائے ہوئے شہید ہو گئے

شہید کو وادی حسین قبرستان سپر ہاؤس پر سپر خاک کر دیا گیا، تدفین میں رابطہ کمیٹی، ارکان قومی و صوبائی اسمبلی و دیگر کی شرکت

حیدرآباد۔۔ 15 جنوری 2011ء

گزشتہ دنوں حیدرآباد میں نامعلوم دہشت گردوں کی فائرنگ سے زخمی ہونے والے ایم کیو ایم حیدرآباد سیکرٹری عاصم عباس زیدی ولد سیدناظم حسین زیدی زخموں کی تاب نالائے ہوئے کراچی کے نجی اسپتال میں اپنے خالق حقیقی سے جا ملے۔ شہید کی عمر 30 سال تھی اور وہ شادی شدہ تھے، ان کے سوگواران میں بیوہ ایک صاحبزادہ اور ایک صاحبزادی شامل ہیں۔ شہید عاصم عباسی زیدی کو جمعہ کے روز بعد نماز عصر سینکڑوں آہوں سسکیوں کے درمیان وادی حسین قبرستان میں سپرد خاک کر دیا گیا، شہید کی نماز جنازہ خیر العمل انجولی سوسائٹی میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے اراکین ڈاکٹر صغیر احمد، اشفاق منگی اور شا کر علی، اندرون سندھ تنظیمی کمیٹی کے ارکان، حق پرست ارکان قومی و صوبائی اسمبلی ایم کیو ایم حیدرآباد کے زونل انچارج و اراکین، کراچی کے مختلف سیکرٹریوں کے ذمہ داران و کارکنان اور شہید کے عزیز و اقارب نے بڑی تعداد میں شرکت کی۔ دریں اثناء متحدہ قومی موومنٹ کی رابطہ کمیٹی نے ایم کیو ایم حیدرآباد سیکرٹری ایچ کے ممبر عاصم عباسی زیدی کی شہادت پر گہرے دکھ اور افسوس کا اظہار کرتے ہوئے شہید کی مغفرت اور سوگواران کے کیلئے صبر جمیل کی دعا کی ہے۔

متحدہ قومی موومنٹ نے دہشت گردی وارداتوں میں صحافیوں، منتخب نمائندوں

کارکنان و عوام کی شہادتوں پر قومی اسمبلی میں تحریک التوا جمع کروادی

اسلام آباد۔۔ (اسٹاف رپورٹر)

متحدہ قومی موومنٹ نے دہشت گردی کی مختلف وارداتوں میں ولی خان بابر سمیت دیگر صحافیوں پر علیحدہ اور ایم کیو ایم کے منتخب نمائندوں، ذمہ داران، کارکنان، ہمدردوں اور بے گناہ عوام سمیت معصوم بچوں کی المناک شہادتوں پر قومی اسمبلی میں دو علیحدہ علیحدہ تحریک التوا جمع کرادی ہیں۔ یہ تحریک التوا قومی اسمبلی میں متحدہ قومی موومنٹ کے ڈپٹی پارلیمانی لیڈر حیدر عباس رضوی سمیت دیگر اراکین نے قومی اسمبلی کے سیکریٹریٹ میں جمع کرائی۔ ایم کیو ایم کی جانب سے جمع کروائی گئی تحریک التوا پر قومی اسمبلی کے آئندہ اجلاسوں میں بحث شروع ہوگی۔

ایم کیو ایم ملتان زون ضلع، تحصیل ساہیوال کے جوائنٹ انچارج حاجی انصاف کے انتقال پر الطاف حسین کا اظہار افسوس

لندن:۔۔۔ 15 جنوری، 2011ء

متحدہ قومی موومنٹ کی رابطہ کمیٹی نے ایم کیو ایم ملتان زون ضلع، تحصیل ساہیوال یو سی 2 کے جوائنٹ انچارج حاجی انصاف کے انتقال پر گہرے دکھ اور دلی افسوس کا اظہار کیا ہے ایک تعزیتی بیان میں جناب الطاف حسین نے مرحوم سے تمام سوگواروں کو حقیقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگوار ن کو یہ صدمہ برداشت کرنے کا حوصلہ عطا فرمائے۔ (آمین)

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔15 جنوری، 2011ء

متحدہ قومی موومنٹ کی رابطہ کمیٹی نے ایم کیو ایم قصبہ علیگڑھ سیکٹر یونٹ 130 کے کارکن محمد ایوب وارثی کے والد عبدالنبی، ملیہ سیکٹر یونٹ 102 کے کارکن سلیم یامین کے والد محمد یامین خان، کورنگی سیکٹر یونٹ 79 کے ہمدرد عمران کے والد محمد نواب، کورنگی سیکٹر یونٹ 75 کے کارکن راشد شیخ کے والد محمد سعید، دادوزون یونٹ پیاروا سٹیشن کے یونٹ انچارج عنایت علی برہانی کے والد محمد پریل برہانی، شاہ فیصل سیکٹر یونٹ 109 کے شہید کارکن محمد آفاق کی ہمشیرہ رعنا بیگم، فیڈرل بی ایریا سیکٹر یونٹ 152 کے کارکن محمد نشاط وارثی کے والد عبدالمنان، اندورن سندھ تنظیمی کمیٹی کے رکن خالد بگھیو کے ماموں محمد عمر بگھیو، ملتان زون کی ڈسٹرکٹ کمیٹی کے جوائنٹ انچارج حاجی انصاف، حیدرآباد زون سیکٹر ایف کی کمیٹی کے رکن ندیم رضا کی والدہ محترمہ حمیدہ بیگم، سیکٹر ڈی کی کمیٹی کے رکن شبیر بلوچ کی والدہ محترمہ، سیکٹر ہالہ یونٹ نیو سعید آباد کے کارکن عبدالستار کے والد، سیکٹر ایچ یونٹ 10-B کے کارکن عدنان علی کے والد شوکت علی خان، ٹھٹھ زون یونٹ سجاول کے کارکن عبدالرشید میمن کے بہنوئی محمد سومار اور ایم کیو ایم حیدرآباد زون سیکٹر ای یونٹ 8/B کے کارکن محمد ندیم کی اہلیہ محترمہ راشدہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

